

Kathmandu University Monthly Bulletin

काठमाडौं विश्वविद्यालय मासिक गतिविधि

२०६९ माघ (जनवरी/फरवरी २०१३)

नयाँ कम्प्लेक्सको शुभारम्भ कार्यक्रम :

काठमाडौं विश्वविद्यालयको स्कुल अफ आर्टसले गत १८ गते विशेष समारोहको आयोजना गरी हात्तीवनस्थित नयाँ कम्प्लेक्सको औपचारिक शुभारम्भ गरेको छ । त्यस समारोहमा काठमाडौं विश्वविद्यालयका संस्थापक उपकुलपति डा. सुरेशराज शर्मालाई सम्मान तथा नवनिर्वाचित उपकुलपति डा. रामकण्ठ माकजु श्रेष्ठलाई स्वागत गरिएको थियो । समारोहमा नेसनल कलेज, रेडजङ्ग येसे इन्स्टिट्युट र स्कुल अफ आर्टसका डिन डा. महेश बाँस्कोटालगायतले डा. सुरेशराज शर्मालाई सम्मानस्वरूप विभिन्न उपहारहरू प्रदान गर्नुभएको थियो । कार्यक्रममा असिस्टेन्ट प्रोफेसर हेमराज काफ्ले र सङ्गीत विधाका विद्यार्थीहरूले गीतगायन प्रस्तुत गरेका थिए भने चित्रकला विधाका विद्यार्थीहरूले चित्रकला प्रदर्शनी गरेका थिए । विभिन्न वक्ताहरूले डा. सुरेशराज शर्माबाट नेपालको शैक्षिक क्षेत्र र विशेष गरी काठमाडौं विश्वविद्यालयको स्थापना र सञ्चालनमा पुर्‍याउनुभएको योगदानका बारेमा चर्चा गर्नुभएको सो समारोहमा उपकुलपति डा. रामकण्ठ माकजु श्रेष्ठलगायत अन्य डिन तथा शिक्षक-कर्मचारीहरूको उपस्थिति रहेको थियो ।

उपकुलपतिको NTNU भ्रमण :

उपकुलपति डा. रामकण्ठ माकजु श्रेष्ठ नर्वेस्थित NTNU को निमन्त्रणामा गत माघ २२ गते त्यसतर्फ प्रस्थान गर्नुभयो । डा. श्रेष्ठ त्यहाँ रहँदा काठमाडौं विश्वविद्यालयको विकास तथा प्रवर्द्धन र मेडिकल विधातर्फ थप सहकार्य गर्ने विषयमा विचार-विमर्श गर्नुभएको थियो । उहाँ माघ २७ गते नेपाल फर्कनुभएको थियो । भ्रमणदलमा स्कुल अफ मेडिकल साइन्सेजका डिन डा. नरेन्द्रबहादुर राणा र काठमाडौं विश्वविद्यालय अस्पतालका प्रमुख प्रशासकीय अधिकृत डा. राजेन्द्र कोजु पनि संलग्न हुनुहुन्थ्यो ।

रजिस्ट्रारको विदेश भ्रमण :

रजिस्ट्रार डा. भद्रमान तुलाधर तुलाधर इन्डोनेसियामा आयोजना हुन लागको NOMA Regional Meeting मा भाग लिन २०६९ माघ २७ गते त्यसतर्फ प्रस्थान गर्नुभयो । उहाँ २०६९ फागुन ३ गते नेपाल फर्कनुहुनेछ ।

कार्यभार हस्तान्तरण :

उपकुलपति डा. रामकण्ठ माकजु श्रेष्ठ २०६९ माघ २२ गतेदेखि २७ गतेसम्म दशबाहिर रहनुभएकाले उहाँ विश्वविद्यालयमा उपस्थित हुन नसकेसम्मका लागि रजिस्ट्रार डा. भद्रमान तुलाधरलाई निमित्त उपकुलपतिको जिम्मेवारी तथा रजिस्ट्रार डा. भद्रमान तुलाधर २०६९ माघ २७ गतेदेखि फागुन ३ गतेसम्मका लागि देशबाहिर रहनुभएकाले उहाँ हाजिर हुन नआएसम्मका लागि परीक्षा नियन्त्रक डा. पुष्पराज अधिकारीलाई निमित्त उपकुलपति र निमित्त रजिस्ट्रार भई दैनिक कार्यभार सञ्चालन गर्नका लागि जिम्मेवारी प्रदान गरियो ।

त्यसै गरी स्कुल अफ आर्टसका डिन डा. महेश बाँस्कोटा माघ २२ देखि फागुन ३ गतेसम्म अनुपस्थित रहनुपर्ने भएकाले भाषा तथा आमसञ्चार विभागका विभागीय प्रमुख डा. जङ्गबहादुर चौहानलाई तथा स्कुल अफ इन्जिनियरिङका डिन डा. भोला थापा माघ २१ देखि माघ २६ गतेसम्म अनुपस्थित रहनुभएकाले स्कुल अफ साइन्सका डिन डा. पन्ना थापालाई स्कुल अफ इन्जिनियरिङका निमित्त डिनसमेत भई दैनिक कार्यभार सञ्चालन गर्न जिम्मेवारी प्रदान गरियो ।

अनुसन्धान समितिमा मनोनयन :

उपकुलपति डा. रामकण्ठ माकजु श्रेष्ठले काठमाडौं विश्वविद्यालय अनुसन्धानसम्बन्धी नियम, २०६२ को परिच्छेद - २ को दफा २.२ (१) (घ) अनुसार स्कुल अफ म्यानेजमेन्टको अनुसन्धान समितिको सदस्यमा उपकुलपतिबाट मनोनयन गरिने विद्वानहरूमध्येबाट वि. वि. जनरल म्यानेजमेन्टका प्रोफेसर डा. गोविन्द आचार्य तथा तथा युनिभर्सिटी अफ हवाईका म्यानेजमेन्ट एन्ड कल्चर विषयका प्रोफेसर डा. धर्म पी. एस. भावुकलाई २०६९ माघ २ गतेदेखि ३ वर्षका लागि मनोनयन गर्नुभएको छ ।

यस्तै अनुसन्धान समितिको सदस्यमा डा. देवी बिँडारी, डा. राधेश्याम प्रधान, विश्व पौडेल, डा. विनोदकृष्ण श्रेष्ठ र कमलदास मानन्धरलाई पनि कार्यकारी परिषदले मनोनयन गरेको छ ।

नियुक्ति :

स्कुल अफ एजुकेसनका पूर्वडिन डा. मनप्रसाद वाग्लेलाई १ वर्षका लागि करार सेवामा प्राध्यापक पदमा नियुक्त गरिएको छ । यसै गरी स्कुल अफ इन्जिनियरिङअन्तर्गत कम्प्युटर साइन्स एन्ड इन्जिनियरिङतर्फ प्रा. डा. पार्थ सारथीलाई भिजिटिङ प्रोफेसरका रूपमा राखिएको छ । यसै गरी स्कुल अफ इन्जिनियरिङअन्तर्गत करार सेवामा लेक्चरर पदमा रहनुभएका कम्प्युटर साइन्स एन्ड इन्जिनियरिङ विभागका सन्तोष खनाललाई तथा इलेक्ट्रिकल एन्ड इलेक्ट्रोनिक्स इन्जिनियरिङ विभागका सुजन अधिकारी र वसन्तराज पोखरेललाई असिस्टेन्ट प्रोफेसर पदमा करार सेवामा नियुक्त गरिएको छ । यसै गरी स्कुल अफ साइन्स र स्कुल अफ इन्जिनियरिङमा करार सेवामा कार्यरत केही लेक्चररहरूको पनि म्याद थप गरिएको छ । उहाँहरू सबैजनालाई हार्दिक बधाई छ ।

म्याद थप :

स्कुल अफ एजुकेसनका डिन प्रा. डा. टङ्कनाथ शर्मा ६३ वर्ष उमेर पुगी उमेरका कारणले अवकाश पाउने हुनुभएकोमा २ वर्षका लागि उहाँको म्याद थप गरिएको छ ।

तह बढुवा :

निम्नलिखित कर्मचारीहरूको तह बढुवा गरिएको छ । बढुवा हुने कर्मचारीहरूलाई हार्दिक बधाई छ ।

कर्मचारी	हालको तह	बढुवा भएको तह
येशु श्रेष्ठ	S 2	S 3
येशु न्हसिजू श्रेष्ठ	S 2	S 3
दामोदर घिमिरे	S 2	S 3
सुमोद श्रेष्ठ	S 1	S 2
लक्ष्मीप्रसाद रन्जितकार	A 3	A 4
राजु महर्जन	A 2	A 3

बधाई :

विश्वविद्यालयका कानुनी सल्लाहकार अधिवक्ता निरञ्जनप्रसाद आचार्य वरिष्ठ अधिवक्ता हुनुभएको छ । उहाँलाई हार्दिक बधाई छ ।

समिति गठन :

विश्वविद्यालयको विद्यमान पे-पोलिसीलाई पुनरवलोकन गरी समयानुकूल बनाउनका लागि सुभाब पेस गर्न स्कूल अफ आर्टसका डिन डा. महेश बाँस्कोटा संयोजक रहनुभएको पाँच सदस्यीय पे-पोलिसी सुधार सुभाब समिति गठन गरिएको छ । समितिका सदस्यहरूमा प्रा. डा. सुबोध शर्मा, डा. विनोदकृष्ण श्रेष्ठ, डा. राजेन्द्र कोजूर र दिनेशमान डङ्गेल रहनुभएको छ । उक्त समितिले एक महिनाभित्र आफ्नो प्रतिवेदन पेस गर्ने कार्यक्रम रहेको छ ।

उपसमिति गठन :

विश्वविद्यालयको अनुसन्धानसम्बन्धी आर्थिक नीतिनिर्माणका लागि राय-परामर्श दिन विद्यार्थी कल्याण निर्देशक प्रा. डा. सुबोध शर्माको संयोजकत्वमा डा. भूपेन्द्र विमल क्षत्री र लेखा अधिकृत चण्डेश्वर श्रेष्ठ सम्मिलित उपसमितिको गठन गरिएको छ ।

पदपूर्ति :

कार्यकारी परिषदले स्कूल अफ साइन्स, स्कूल अफ इन्जिनियरिङ र स्कूल अफ आर्टसतर्फ पदपूर्तिसम्बन्धी विज्ञापन गर्ने निर्णय गरेको छ । विभिन्न विषयमा असिस्टेन्ट प्रोफेसरदेखि प्रोफेसरसम्म खुला प्रतिस्पर्द्धाद्वारा पदपूर्ति गर्न लागिएको हो भने शिक्षक तथा कर्मचारी सेवा-सर्त नियमावलीको दसौं संशोधनपूर्व असिस्टेन्ट प्रोफेसरमा स्थायी सेवामा रहेकाहरूका लागि छुट्टै विज्ञापन गर्न लागिएको हो ।

स्वास्थ्यसम्बन्धी प्रवचन कार्यक्रम :

गत २० गते शुक्रबार काठमाडौं विश्वविद्यालयमा स्वास्थ्यसम्बन्धी चतनामूलक प्रवचन कार्यक्रम सम्पन्न गरियो । 'फिटनेस फर अल' विषयमा फिजियोथेरापीलाई मुख्य विषय बनाएर गरिएको सो कार्यक्रममा फिजियोथेरापिस्टद्वय इनोसा विमली र सुमना वैद्यले मानवस्वास्थ्य र फिजियोथेरापीका विषयमा जानकारी गराउनुभएको थियो ।

समारोहमा उपकुलपति डा. रामकण्ठ माकजु श्रेष्ठ, रजिस्ट्रार डा. भद्रमान तुलाधर, परीक्षा नियन्त्रक डा. पुष्पराज अधिकारी, डिन डा. भोला थापा, विद्यार्थी कल्याण निर्देशक डा. सुबोध शर्मा, सम्बन्धन निर्देशक डा. सञ्जयनाथ खनाल, प्रमुख प्रशासकीय अधिकृत मुकुन्दप्रसाद उपाध्यायसहित टिचिङ र ननटिचिङ स्टाफ तथा विद्यार्थीहरूको सहभागिता रहेको थियो ।

विभिन्न क्षेत्रका व्यक्तिहरूलाई विश्वविद्यालयका आमन्त्रण गरी प्रवचन गराउने कार्यक्रमअन्तर्गत सो प्रवचन कार्यक्रमको आयोजना गरिएको थियो । यसअघि गत पुस महिनामा 'मूल्य-मान्यतामा आधारित शिक्षा' विषयमा डा. चिन्तामणि योगीले प्रवचन गर्नुभएको थियो ।

रुसी सांस्कृतिक कार्यक्रम सम्पन्न :

काठमाडौं विश्वविद्यालय र रुसी सांस्कृतिक केन्द्रको संयुक्त आयोजनामा सीभी रमण अडिटोरियममा माघ २४ गते रुसी बलडान्स कार्यक्रम सम्पन्न गरियो । कार्यक्रममा संस्थापक उपकुलपति डा. सुरेशराज शर्मा र रजिस्ट्रार डा. भद्रमान तुलाधरसहित शिक्षक, कर्मचारी र विद्यार्थीहरूको सहभागिता रहेको थियो । उक्त कार्यक्रममा प्रा. डा. रमेश मास्केले रुसी र नेपाली भाषामा गीत गाउनुभएको थियो ।

विदेश भ्रमण :

विश्वविद्यालयका निम्न शिक्षकहरूले निम्न मिति तथा स्थानमा विभिन्न क्रियाकलापका लागि भ्रमण गर्नुभयो । उक्त भ्रमणलाई मितिअनुसारको क्रममा राखिएको छ ।

Name	Post	School / Dept	Place	Purpose	From	To
Mr. Rabindra Bista	Asst. Prof	SOE/CSE	India	To Participate in NORHED Partner Meeting	24-Jan-13	27-Jan-13
Dr. Nirmal Mani Adhikary	Asst. Prof	LMC/SOA	India	To participate in Seminar	4-Feb-13	11-Feb-13
Mr. Hem Raj Kafle	Asst. Prof	SOA/LMC	India	Seminar, Study	6-Feb-13	22-Feb-13
Mr. Khagendra Acharya	Asst. Prof	SOA/LMC	India	Seminar, Study	6-Feb-13	22-Feb-13
Mr. Brijesh Adhikary	Asst. Prof	SOE/EE	Indonesia	NOMA Regional Meeting	9-Feb-13	15-Feb-13
Mr. Subodh Upadhyay	Asst. Prof	SOS/Biotech	India	Educational Tour	19-Feb-13	14-Mar-13
Mr. Suresh Poudel	Lecturer	SOS/Biotech	India	Educational Tour	19-Feb-13	14-Mar-13

परीक्षाफल प्रकाशित :

परीक्षा नियन्त्रण कार्यालयबाट निम्नबमोजिम परीक्षाको परीक्षाफल प्रकाशित गरिएको छ –

BE/B.Sc./B.Tech./B.Pharm/BMS

-End Semester (Compartmental) Dec 2012

अनुरोध :

काठमाडौं विश्वविद्यालयका सबै स्कुलहरूले आफ्नो र सम्बन्धनप्रदत्त कलेजहरूमा भएका गतिविधिहरू प्रत्येक महिनाको २५ गतेभित्र प्रकाशन समितिको ईमेल publication@ku.edu.np मा उपलब्ध गराई सहयोग गर्नुहुन अनुरोध गरिन्छ ।

काठमाडौं विश्वविद्यालय, धुलिखेलद्वारा आन्तरिक प्रयोजनका लागि प्रकाशित

प्रकाशन समिति

श्री मुकुन्दप्रसाद उपाध्याय, श्री शेखरप्रसाद दुङ्गना, श्री वीरेन्द्रवहादुर लाखे, श्री खगेन्द्र आचार्य, श्री एकप्रसाद दुवाडी,
श्री हरि मञ्जुश्री तथा श्री बङ्गविजय शर्मा